



म.प्र.पूर्व क्षेत्र विद्युतवितरणकंपनीलिमिटेड

समाचार

बिजली की एक-एक यूनिट का हिसाब लेगा "दक्षता मोबाइल एप"
ट्रांसफार्मर स्तर पर हानियों की सूक्ष्म जांच कर रहे हैं तीनों मुख्य अभियंता

जबलपुर, 12 फरवरी 2018,

म.प्र.पूर्व क्षेत्र विद्युत वितरण कंपनी द्वारा मीटर रीडिंग में पारदर्शिता लाने तथा ट्रांसफार्मर स्तर पर लाइन लास की गणना करने कंपनी द्वारा विकसित किया गया "दक्षता मोबाइल एप" बिजली तंत्र की सूक्ष्म जांच करने में कारगर साबित हो रहा है । दक्षता एप के माध्यम से मीटर रीडिंग के अलावा वितरण ट्रांसफार्मर की भी सूक्ष्म निगरानी की जा रही है जिससे यह पता चल जाता है कि उस ट्रांसफार्मर से कितने यूनिट बिजली की आपूर्ति की गई तथा कितने यूनिट का पैसा उपभोक्ताओं से मिला ।

कंपनी के एमडी श्री मुकेश चन्द गुप्ता ने कार्यपालन अभियंता स्तर से मुख्य अभियंता स्तर के अधिकारियों को ट्रांसफार्मरों की जांच स्वयं करने की जबाबदारी सौंपी है । एम डी श्री गुप्ता ने निर्देशित किया था कि वरिष्ठ अधिकारी व्यक्तिगत रूप से दक्षता एप द्वारा चिन्हित किए गए ऐसे 4-4 ट्रांसफार्मरों से जुड़े उपभोक्ताओं के परिसरों की सूक्ष्म जांच स्वयं करें जिनमें हानि का प्रतिशत 6 प्रतिशत से अधिक हो । कंपनी की आईटी सेल द्वारा ऐसे ट्रांसफार्मरों की सूची भी उपलब्ध कराई गई जिनमें वितरण हानियों का प्रतिशत सामान्य से अधिक दर्ज हुआ है । मैदानी क्षेत्र से मिल रही रिपोर्ट के अनुसार अभियंताओं को संबंधित ट्रांसफार्मरों में बिजली चोरी अथवा बिजली से संबंधित अनियमितताओं को पकड़ने में भारी सफलता मिल रही है ।

कैसे मिली सफलता – किसी भी ट्रांसफार्मर के टीएंडडी लास की गणना करने के लिए दक्षता एप के माध्यम से ट्रांसफार्मर में लगे मीटर की रीडिंग ली जाती है । चूंकि दक्षता एप एक रीडिंग एवं आडीटिंग टूल है इसलिए उस ट्रांसफार्मर की पूरी हिस्ट्री का पता चल जाता है कि उस ट्रांसफार्मर से पिछले महीनों में कितने यूनिट बिजली प्रदाय की गई थी तथा कितने यूनिट की बिलिंग की गई । दक्षता एप की सफलता से भविष्य में एक ट्रांसफार्मर से चोरी हुई यूनिटों का खुलासा हो सकेगा तथा संबंधित अधिकारी से एक-एक यूनिट का हिसाब लिया जा सकेगा ।

पिछले दिनों में दक्षता एप के माध्यम से चिन्हित ट्रांसफार्मरों की उच्च स्तरीय चेकिंग के दौरान बड़े खुलासे हुए हैं । मुख्य अभियंता रीवा ने ट्रांसफार्मरों का लाइनलास 6 प्रतिशत से कम करने के लिए 11 के.व्ही. डिग्री कालेज रीवा तथा जेल फीडर की रीडेंडेक्सिंग करवाकर उपभोक्ताओं के परिसरों की चेकिंग कराई जिसमें व्यापक अनियमिततायें पाई गई । सतना एसई ने चेकिंग के दौरान सीएमओ नगरपालिका सतना के आवास के मीटर को वायपास करके बिजली चोरी करते पाया जिस पर वैधानिक कार्रवाई की गई । सागर के मुख्य अभियंता ने लगभग 24 ट्रांसफार्मरों की चेकिंग कराई जिसमें अनियमिततायें पाये जाने पर कार्रवाई के निर्देश दिए गए ।

समाचार क्रमांक. 21

(के.पी.श्रीवास्तव)
जनसंपर्क अधिकारी